



राजस्थान शिक्षक संघ (राष्ट्रीय)

कार्यालय : 82, पटेल कॉलोनी, गवर्नमेन्ट प्रेस के पास, सरदार पटेल मार्ग, जयपुर-302001

संरक्षक : सर्वश्री नानक कुन्दनानी, संतोष चन्द्र सुराणा, श्यामसुन्दर शर्मा, चौथमल सनाढ्य, राजनारायण शर्मा, उमराव लाल वर्मा

(Regd. & Recognised by Govt. & Affiliated to ABRSM, AIPTF, AISTF, E.I.) & राज. राज्य कर्मचारी महासंघ

प्रहलाद शर्मा
अध्यक्ष
मो. 9414056109

रामावतार शर्मा
सभाध्यक्ष
मो. 9166616080

देव लाल गोचर
महामंत्री
मो. 9414403756

प्रेस विज्ञप्ति

आवासीय शिक्षक प्रशिक्षण शिविरो का विरोध

जयपुर-23 अप्रैल 2017/राजस्थान शिक्षक संघ राष्ट्रीय की प्रदेश कार्यकारिणी, जिलाध्यक्ष, जिलामंत्री तथा संगठन मंत्रियों की सामूहिक बैठक रविवार को आदर्श विद्यामन्दिर जयपुर के सभागार में प्रदेशाध्यक्ष प्रहलाद शर्मा की अध्यक्षता में सदस्यता अभियान, विद्यालयों में नामांकन बढ़ाने की कार्ययोजना शिक्षकों की तात्कालिक समस्याओं, संगठनात्मक विस्तार आदि विषयों पर गहन मंथन के साथ सम्पन्न हुयी।

संगठन के प्रदेश महामंत्री देवलाल गोचर ने बताया कि शिक्षकों की प्रमुख तात्कालिक समस्याओं में ग्रीष्मावकाश समय में आवासीय प्रशिक्षण शिविर की बाध्यता रखने पर पुर्नविचार करने, वर्ष 2012 में नियुक्त शिक्षकों का स्थायीकरण कर एरियर का भुगतान करवाने, शिक्षकों के वेतन भुगतान समय पर करवाने, प्रारम्भिक शिक्षा में वेतन सहित अन्य मदों में बजट आवंटन करवाने, वरिष्ठ अध्यापकों का फिक्स वेतनमान 14430 के स्थान पर संशोधित फामूले के अनुसार 16290 का वेतनमान निर्धारित करना, शारीरिक शिक्षक, पुस्तकालयध्यक्ष की बकाया डीपीसी करवाने, पूर्व में अर्जित योग्यता के आधार पर विभागीय गलती से वंचित शिक्षकों को पदोन्नति का लाभ देने, कृषि, वाणिज्य, गृह विज्ञान, संगीत, कला, सामाजिक ज्ञान आदि के अध्यापकों को पदोन्नति करवाने आदि पर चर्चा कर प्रस्ताव सरकार को भिजवाये जायेंगे।


प्रदेशाध्यक्ष प्रहलाद शर्मा ने पदाधिकारियों को सम्बोधित करते हुए कहा कि पदाधिकारी समर्पित भाव से जागृत होकर कार्य करें तथा विद्यालय एवं शिक्षक को केन्द्र बिन्दु मानते हुए कार्य करें तभी संगठन तथा विद्यालय का सर्वांगीण विकास सम्भव है। उन्होंने कहा कि संगठन की शक्ति का मूल आधार सदस्यता है इसलिए पदाधिकारियों को चाहिए कि वे समयबद्ध कार्यक्रम को पूर्ण करते हुए शिक्षकों को इससे जोड़े।

प्रदेश महामंत्री देवलाल गोचर ने कहा कि पदाधिकारियों की सजगता, कर्मठता से ही सदस्यता को बढ़ाया जा सकता है इसलिए सभी पदाधिकारी तन्मयता से जुड़ते हुए अभियान को गति प्रदान करें तथा साथ ही शिक्षक की तात्कालिक समस्याओं पर चर्चा करते हुए कहा कि ग्रीष्मावकाश समय में आवासीय शिविर लगाया जाना अव्यावहारिक पूर्ण है जिस पर पुर्नविचार करने की माँग सरकार से की।

प्रदेश सभाध्यक्ष रामावतार शर्मा ने कहा कि शिक्षकों को संगठन विस्तार के लिए सकारात्मक सोच के साथ कार्य करें तथा समस्याओं के निस्तारण के लिए जागरूकता के साथ प्रयास करने से ही समस्याओं का निदान सम्भव है। उन्होंने पदाधिकारियों से आह्वान किया कि शिक्षा की गुणवत्ता बढ़ाने में शिक्षक अपने कौशल का प्रदर्शन करते हुए बालक को अपना बच्चा मानते हुए शिक्षण कला से परिपूर्ण बने तभी सरकारी विद्यालयों के नामांकन बढ़ा सकेगें।

प्रदेश संगठन मंत्री महावीरप्रसाद सिंघल ने कहा कि लक्ष्य को लेकर चलने से ही समाज व संगठन दोनों का विकास होता है इसलिए पदाधिकारी को चाहिए कि संगठन एवं शिक्षक के विस्तार हेतु लक्ष्य लेकर कार्य करे।

प्रदेश मंत्री रवि आचार्य ने बताया कि तात्कालिक समस्याओं में प्रमुख रूप से शिक्षकों को आवासीय प्रशिक्षण शिविर से मुक्त करने, वेतन हेतु बजट आवंटन करवाने, स्थायीकरण के आदेश निदेशालय स्तर से जारी करवाने हेतु सोमवार को शिक्षामंत्री एवं शिक्षा सचिव को ज्ञापन दिया जायेगा।



श्रीनिवास शर्मा)
प्रदेश संयुक्त मंत्री